



उत्तराखण्ड पर्यटन विकास परिषद्
निकट- ओ०एन०जी०सी० हेलीपैड
गढीकैन्ट, देहरादून- 248001
दूरभाष 2559898-0135 -फैक्स2559988 -

प्रेस नोट

प्रदेश की होम-स्टे संचालन से जुड़ी महिला उद्यमियों को आय का अतिरिक्त स्रोत उपलब्ध कराने के उद्देश्य से उत्तराखण्ड पर्यटन विकास परिषद् द्वारा राष्ट्रीय महिला आयोग एवं राज्य महिला आयोग के सहयोग से पर्यटकों को आवासीय सुविधा उपलब्ध कराने वाली अन्तर्राष्ट्रीय संस्था Air B n B के साथ समन्वय स्थापित कर देहरादून तथा अल्मोड़ा में एक कार्यशाला का आयोजन करने का निर्णय लिया गया है। उक्त कार्यशाला में महिला होम-स्टे संचालकों को Air B n B के साथ पंजीकृत किया जायेगा। कार्यशाला का आयोजन दिनांक 19.10.2019 को देहरादून व दिनांक 31.10.2019 को अल्मोड़ा में किया जायेगा।

सचिव पर्यटन श्री दिलीप जावलकर ने बताया कि राज्य में उक्त कार्यशाला के आयोजित होने से राज्य में महिला होमस्टे स्वामियों को प्रोत्साहित किया जा सकेगा। उन्होंने कहा कि Air B n B एक अन्तर्राष्ट्रीय मान्यता प्राप्त प्रतिष्ठित व्यवसायिक चेन है। इसमें पंजीकृत हो जाने के पश्चात् महिला होम स्टे संचालकों की बेहतर मार्केटिंग होगी और उन्हें अधिक बुकिंग मिल सकेंगी। उन्होंने कहा कि प्रस्तावित कार्यशालाओं में प्रतिभागियों को Air B n B के प्रतिनिधियों द्वारा बिजनेस मॉडल की विस्तृत जानकारी दी जायेगी। इसके साथ ही उन्होंने राज्य एवं राष्ट्रीय महिला आयोग का इस पहल के लिए विशेष आभार प्रकट किया।

(कमल किशोर जोशी)
जनसम्पर्क अधिकारी
उत्तराखण्ड पर्यटन